



**ЦЕНТАР ЗА СТРУЧНО ОБРАЗОВАНИЕ И
ОБУКА**



**СИНДИКАТ ЗА ОБРАЗОВАНИЕ, НАУКА И
КУЛТУРА**

**МЕМОРАНДУМ ЗА РАЗБИРАЊЕ И СОРАБОТКА
ПОМЕЃУ**

**ЦЕНТАР ЗА СТРУЧНО ОБРАЗОВАНИЕ И ОБУКА
И
СИНДИКАТ ЗА ОБРАЗОВАНИЕ, НАУКА И КУЛТУРА НА
РЕПУБЛИКА МАКЕДОНИЈА**

Ноември, 2016 година

Скопје

Меморандум за разбирање и соработка

склучен на ден 09.11.2016 година во Скопје помеѓу:

1. Центарот за стручно образование и обука – ЦСОО, со седиште на ул. Бул.„Гоце Делчев“ бр.8 Скопје, претставувано од Директорот г-ѓа Ajshe Selmani од една страна

и

2. Синдикатот за образование, наука и култура на Република Македонија - СОНК, со седиште на ул. „Кочо Рацин“ 72Г Скопје, претставувано од претседателот г-дин Јаким Неделков од друга страна

1. ЦЕЛ

Меморандумот за разбирање и соработка е документ на заедничката иницијатива помеѓу Центарот за образование и обука (во понатамошниот текст ЦСОО) и Синдикатот за образование, наука и култура на Република Македонија (во натамошниот текст СОНК) за воспоставување на меѓусебна соработка. Меморандумот го опишува договорот на потпишаните страни за имплементација на соработката, односно за размена на информациите, заедничко решавање на проблемите, усогласување на меѓусебните интереси и за застапување, остварување, заштита и унапредување на економските, социјалните работно-правните, професионалните, образовните, културните и другите поединечни и колективни интереси.

ЦСОО и СОНК (во натамошниот текст вклучени страни) како две независни институции се согласни меѓусебно да соработуваат во рамките на подрачјата на работите што ќе ги идентификуваат со цел да го подигнат квалитетот на образованието, подобрувањето на условите за практична обука на учениците кај работодавачите, што ќе доведе до подобрување на вработливоста и зголемување на вработеноста.

2. ОБВРСКИ НА ВКЛУЧЕНИТЕ СТРАНИ ВО РАМКИТЕ НА МЕМОРАНДУМОТ ЗА РАЗБИРАЊЕ И СОРАБОТКА

Вклучените страни се согласни:

- Да ги дефинираат процедурите, начините и облиците на заедничката работа и соработка;
- Да разменуваат информации и документи од областа на стручното образование и обука;
- Заеднички да подготвуваат документи за одделни компоненти од областа на стручното образование и обука;

- Да воспоставуваат рамнотежа помеѓу спротивните приоритети;
- Во рамките на соработката да бидат водени од општите принципи на толеранција, одговорност, транспарентност, взаемна доверба, почитување на разликите и дијалогот и сл.;
- Да се стремат кон одличност, вклучувајќи и ефикасно и ефективно давање на услуги на сите нивоа;
- Меѓусебните недоразбирања и судири да ги решаваат преку конструктивен дијалог и анализа на проблемот.
- Преку својот претставник во Советот за стручно образование и обука да делуваат во креирањето и имплементацијата на разни реформи кои имаат директно или индиректно влијание врз развојот на стручното образование и обука;
- Да изнаоѓаат начини за презентирање на сите ставови на правилен односно испрвен начин;
- Да развиваат заеднички пристапи и стратегии за работа и соработка;
- Да ги усогласуваат различностите.

3. ОДГОВОРНОСТИ НА ВКЛУЧЕНИТЕ СТРАНИ КОИ ПРОИЗЛЕГУВААТ ОД ПОЗИТИВНИТЕ ЗАКОНСКИ ПРОПИСИ

3.1 Одговорности на Синдикатот за образование, наука и култура на Република Македонија:

Синдикатот за образование, наука и култура на Република Македонија има одговорност да:

- Учествува преку свој претставник во работата на Советот за стручно образование и обука;
- Доставува предлози за подобрување на условите за практичната обука на учениците кај работодавачите;
- Учествува во изработката на Стратегијата на стручното образование и обука;
- Учествува во изработката на коцепции на сите нивоа на стручното образование и обука;
- Предлага мерки за подобрување на условите за работа и на стандардот на вработените во установите за стручно образование и обука;

- Ги штити интересите на вработените во установите за стручно образование и обука, од областа на остварувањето на правата од работа;
- Им помагаат на установите за стручно образование и обука и на другите институции за поддршка и развој на стручното образование во остварувањето на правата што произлегуваат од Колективните договори.

3.2 Одговорности на Центарот за стручно образование и обука:

Центарот за стручно образование и обука има одговорност да:

- Го развива стручното образование и обука во согласност со современиот технолошки и општествен развој;
- Вклучува претставници од СОНК во изработката на Стратегијата на стручното образование и обука;
- Вклучува претставници од СОНК во изработката на концепции на сите нивоа на стручното образование и обука;
- Води сметка за наставниот кадар при реформирањето на одделни нивоа на стручно образование.

4. ЗАШТИТА НА ДОВЕРЛИВИ ИНФОРМАЦИИ

Вклучените страни се согласуваат дека без претходно писмено одобрение од другата страна, нема да откријат доверливи информации директно или индиректно поврзани со интересите на двете институции, освен на лица овластени од ЦСОО и СОНК.

Под доверливи информации се подразбираат: документи, извештаи и сите други податоци со ознака „доверливи“ што ЦСОО и СОНК ги споделуваат меѓусебно.

Двете вклучени страни се согласуваат дека обврската за тајност се однесува на неограничен временски период, и истата ќе се применува и по евентуалното раскинување на меморандумот.

5. СТАПУВАЊЕ ВО СИЛА И РАСКИНУВАЊЕ

Овој Меморандум за разбирање и соработка ќе стапи во сила на денот на неговото потпишување од страна на двете вклучени страни.

Меморандумот се склучува на определно време и е со важност од 10 (десет) години од денот на неговото потпишување од страна на овластени потписници. По истекот на овој период истиот може да се продолжи или обнови по писмен пат и взаемен договор.

Секоја вклучена страна може да го раскине овој Меморандум за разбирање и соработка со претходно писмено известување до другата вклучена страна.

6. ОВЛАСТЕНИ ПОТПИСНИЦИ И ПРЕТСТАВНИЦИ

Овластени потписници на овој Меморандум се директорот на ЦСОО од една страна и Синдикатот за образование, наука и култура на Република Македонија од друга страна.

Секоја од вклучените страни, со писмено известување до другата страна, назначува свои претставници од редот на вработените, овластени да ја претставуваат институцијата при реализирање на обврските кои произлегуваат од овој Меморандум.

7. ЈАЗИК И ПРИМЕРОЦИ

Меморандумот за разбирање и соработка е подготвен на македонски јазик во четири (4) еднакви примероци, од кои по два (2) за секоја вклучена страна.

8. СОГЛАСНОСТ

Долупотпишаните страни се согласуваат со содржината на овој Меморандум за разбирање и соработка и се согласуваат доследно да се придржуваат до неговата содржина.

ПОТПИСНИЦИ :

Центарот за стручно образование и обука:

Синдикатот за образование, наука и култура на РМ:

Ajshe Selmani
Директор, ЦСОО

Јаким Неделков
Претседател, СОНК